

క్రైస్తవ మాసపత్రిక

క్రైస్తవ మాసపత్రిక

జూలై
2024

www.preachers.net

SONY

Editor:

Dr. K.G. Kumar, Founder, President & Director, Preachers Training Schools

ఈ సంచికలో . . .

1. శోధన ఎంత బలమైనది? - కె.బి. కుమార్
 2. 'దేవుడు ఇచ్చిన ఆహ్వానము' 'రండి' - డి. శ్రీధరరావు
 3. క్రైస్తవుడు ధరించవలసిన వస్త్రములు - పి. చంద్రశేఖర్
 4. ఓ జీవన నేస్తమా జాగ్రత్త ! - 129 - కె. సంధ్యారాణి
 5. రక్షించు విశ్వాసము - కె.బి. కుమార్
-

OWNERSHIP INFORMATION:

Publisher	: Dr. K.G. Kumar
Printer	: Mr. G. Venkateswarao
Owner	: Dr. K.G. Kumar
Printing Press	: Near Pindala Tank Jawahar Street Kakinada-533003
Place of Publication	: Turangi, Kakinada-533 016 D.No. 7-113, Ravindranagar, Turangi, Kakinada-533 016, E.G. Dist., A.P.,
Periodicity of Publication & Language	: Monthly, Telugu & English
Nationality	: Indian

సింగిల్ కాపీ : 20/- సంవత్సరపు చందా : 200/- జీవితకాలపు చందా : 1500/-
మీచందాను ఈ దిగువ బ్యాంకు అకౌంట్‌నను పంపవచ్చును

ది సౌత్ ఇండియన్ బ్యాంక్, కాకినాడ

RTGS Code: SIBL0000126, అకౌంట్ నెం. 0126053000006977

ఫోన్ పే నెం. 9441754711

కృపావాక్యము మాసపత్రిక కావలసినవారు చందా పంపవలసిన చిరునామా

వెడిటర్, కృపావాక్యము cell: 9849031095, 6309686167

రవీంద్రనగర్, తూరంగి

కాకినాడ-533016, తూ.గో.జిల్లా, ఆంధ్రప్ర., ఫోన్: 2342125

Email: kedarisetti_2000@yahoo.com

Website: www.preacherstrainingschool.com

క్రీస్తువరస

CHURCH OF CHRIST

Pleading for the Unity of Brotherhood

క్రీస్తుసంఘము. మత్త. 16:18, ఎఫె. 1:22,23, కొల. 1:18,24, రోమా 16:16

సంపుటి 27

జూలై 2024

సంచిక 7

జనవరి 2025 సం॥ నుండి కృపావాక్యమును ఈ పత్రికను మీరు మా వెబ్‌సైటులో చూడవలసి యుండును. జనవరి 2025 నుండి ఈ మాసపత్రిక ప్రింటింగ్ నిలిపివేయుచున్నాము. కారణమేమనగా ఎవ్వరూ చందా చెల్లించటం లేదు.

శోధన అంత బలమైనది?

మనలోనున్న కోరిక లేక కోరికలు, ఆశలు శక్తివంతమై మన శరీరము మనస్సుతో కలసి ఆత్మను ధిక్కరించినప్పుడు పాపము చేయకూడదు అను ఆజ్ఞను ధిక్కరించినవారైనప్పుడు పాపము చేయుచూ దేవుని ఉగ్రతకు ఎదురు చూడడము తప్ప చేయగలిగినది ఏమియు లేదని మనకు తెలియును కదా! అయితే ఒక్కసారి పాప సంకెళ్ళను తెంచికొని పాప బంధకములనుండి బయటకు వచ్చినచో సువిశాలమైన, మనోహరమైన దేవుని ప్రపంచమును మనము చూడగలము.

ఎప్పుడైతే మనలోని కోర్కెలు బలమును పుంజుకొన్న యెడల పాపము కూడా అంత బలమైనదిగా ఉండును అందువలన దేవుని శిక్ష కూడా అంతే బలముగా మనపై నుండునను సంగతిని గ్రహించాలి. మనము దేవునిని మరచి పాపము చేయనిశ్చయించుకొన్నచో దేవుడుకూడా మనలను శిక్షించుటకు నిశ్చయించుకొనును. కాబట్టి సేన అను అపవిత్రాత్ములు పట్టిన ఒక మనుష్యుని గూర్చి కొన్ని విషయాలు గ్రహింతుము.

వారాసముద్రమునకు అద్దరినున్న గెరాసేనుల దేశమునకు వచ్చిరి. ఆయన దోనె దిగగానే అవవిత్రాత్మ వట్టినవాడొకడు సమాధులలోనుండి వచ్చి, ఆయనకెదురుపడెను. వాడు సమాధులలో వాసము చేసెడివాడు, సంకెళ్లతోనైనను ఎవడును వాని బంధింపలేకపోయెను. పలుమారు వాని కాళ్లకును చేతులకును సంకెళ్లు వేసి బంధించినను, వాడు ఆ చేతినంకెళ్లు తెంపి, కాలినంకెళ్లను తుత్తునియలుగా చేసెను గనుక ఎవడును వానిని సాధుపరచలేకపోయెను. వాడు ఎల్లప్పుడును రాత్రింబగళ్లు సమాధులలోను కొండలలోను కేకలువేయుచు, తన్ను తాను రాళ్లతో గాయపరచుకొనుచు నుండెను. వాడు దూరమునుండి యేసును చూచి, పరుగెత్తికొనివచ్చి, ఆయనకు నమస్కారము చేసి యేసూ, సర్వోన్నతుడైన దేవునికుమారుడా, నాలో నీకేమి? నన్ను బాధపరచకుమని దేవుని పేరట నీకు ఆనబెట్టుచున్నానని బిగ్గరగా కేకలు వేసెను. ఎందుకనగా ఆయన - అవవిత్రాత్మా, యీ మనుష్యుని విడిచి పొమ్మని వానితో చెప్పెను. మరియు ఆయన- నీ పేరేమని వాని నడుగగా వాడు- నా పేరు సేన, యేలయనగా మేము అనేకులమని చెప్పి తమ్మును ఆ దేశములోనుండి తోలివేయవద్దని ఆయనను మిగుల బతిమాలుకొనెను. అక్కడ కొండదగ్గర పండుల పెద్దమంద మేయుచుండెను. గనుక- ఆ పండులలో ప్రవేశించునట్లు మమ్మును వాటియొద్దకు పంపుమని ఆ దయ్యములు ఆయనను బతిమాలుకొనెను. యేసు వాటికి సెలవియ్యగా ఆ అవవిత్రాత్ములు వానిని విడిచి పండులలో ప్రవేశించెను. ప్రవేశింపగా ఇంచుమించు రెండువేల సంఖ్యగల ఆ మంద ప్రపాతమునుండి సముద్రపుదారిని వడిగా పరుగెత్తికొనిపోయి, సముద్రములో పడి ఊపిరి తిరుగక చచ్చెను. ఆ పండులు మేపుచున్నవారు పారిపోయి పట్టణములోను గ్రామములలోను ఆ సంగతి తెలియజేసిరి (మార్కు 5:1-14).

పాపము, దురాత్మలు జీవించు ప్రదేశము సమాధుల మధ్య (మార్కు 5:2,3). మనలో గాని మన యింటగాని పాపమున్న యెడల మనము జీవించు గృహము ఒక సమాధిని పోలియున్నదై అచట కలుషితమైన వాతావరణము ఉండును. ఒకవేళ మనము అనుకొనవచ్చు మాది సంతోషకరమైన గృహమని, గాని రోగము, అసంపూర్ణత, నిరుద్యోగము నిస్పృహ తాండవించును. అలాగునే ఆ కుటుంబములో భక్తిహీనతవలన సమస్తము ఆనందముగా ఉన్నట్లు కనిపించి మోసపోదుము.

సంకెళ్లతో బంధించలేకపోవునట్లు (మార్కు 5:4) పాపముయొక్క శక్తి అపారమైనది అందువలన మనము ఒంటరిగా దానిని ఎదిరించలేము. మనకు వేరొకరి సహాయము

అవసరము. అందుకు యాకోబు చెప్పినదేమనగా “కాబట్టి దేవునికి లోబడియుండుడి, అపవాదిని ఎదిరించుడి, అప్పుడు వాడు మీయొద్దనుండి పారిపోవును. దేవుని యొద్దకు రండి, అప్పుడాయన మీ యొద్దకు వచ్చును. పాపులారా, మీ చేతులను శుభ్రము చేసికొనుడి; ద్విమనస్కులారా, మీ హృదయములను పరిశుద్ధపరచుకొనుడి. వ్యాకులపడుడి, దుఃఖపడుడి, యేడుపుడి, మీ నవ్వు దుఃఖమునకును మీ ఆనందము చింతకును మార్చుకొనుడి. ప్రభువు దృష్టికి మిమ్మును మీరు తగ్గించుకొనుడి, అప్పుడాయన మిమ్మును హెచ్చించును” (4:7-10).

మనము మన రహస్య పాపములు దేవుని ముందు ఎంత కాలము ఒప్పుకొనమో అంతకాలము శోధకుడు మనలను శోధించును. “నా హృదయములో నేను పాపమును లక్ష్యము చేసినయెడల ప్రభువు నా మనవి వినకపోవును” (కీ. 66:18), “దురభిమాన పాపములలో పడకుండ నీ సేవకుని ఆవుము, వాటిని నన్ను ఏలనియ్యకుము అప్పుడు నేను యథార్థవంతుడనై అధిక ద్రోహము చేయకుండ నిందా రహితుడనగుదును” (కీ. 19:13). అనేకులు వారి పిల్లల వ్యాధుల గురించి మాట్లాడుదురు కాని వారి రహస్య పాపములను ఒప్పుకొనరు. “విశ్వాససహితమైన ప్రార్థన ఆ రోగిని స్వస్థపరచును, ప్రభువు అతని లేపును; అతడు పాపములు చేసినవాడైతే పాపక్షమాపణ నొందును. మీ పాపములను ఒకనితోనొకడు ఒప్పుకొనుడి; మీరు స్వస్థతపొందునట్లు ఒకని కొరకు ఒకడు ప్రార్థనచేయుడి. నీతిమంతుని విజ్ఞాపన మనఃపూర్వకమైనదై బహుబలముగలదై యుండును” (యాకో. 5:15,16).

కీర్తన గ్రంథము ఉపయోగించబడిన ఒక ఇంగ్లీషు పదము ‘cherished’ (ఛెరీష్డ్ కీ. 66:18) దీని భావము అభిలాష కలిగిన యెడల, అభిలాష అనగా వాంఛ, కోరిక ఒక స్త్రీని మోహపు చూపుతో చూచుటయందు అభిలాష ఉండుట ఇదే దావీదు చేసిన గొప్ప పాపము. ముందుగా మోహపు చూపు దానిని బలపరచు మనసు శరీరము ఏకమైనందున చాల బలమైన కోరికగా మారి ఘోరపాపమునకు దారితీసెను. ధనవాంఛ అనునది మానవాళిలో గొప్ప పాపపు శక్తిని కలిగిఉండును. అందుకే ధనసంపాదనకు మనుష్యులు ఏమైనా చేయనిశ్చయించుకొందురు. కుటుంబసభ్యులు ఎవరినైన చంపుటకు వెనుకాడరు. ఆ తరువాత అధికారము శక్తివంతమైన ఈవెల్. ధనము, అధికారము ఏకమైనప్పుడు నిరంకుశత్వము జన్మించును. ఇందువలన

అనేకమంది దీనులు బాధనొందుదురు. “క్రీస్తుయేసునందు సద్భక్తితో బ్రతుక నుద్దేశించువారందరు హింసపొందుదురు. అయితే దుర్జనులును వంచకులును ఇతరులును మోసపరచుచు తామును మోసపోవుచు అంతకంతకు చెడిపోవుదురు” (2 తిమో. 3:12,13).

మార్కు 5:5లో పాపము దానిని చేయువారినే గాయపర్చును అంతేకాదు పాపము చేయువానికి స్థిరమైన స్థలము ఉండదు. పాపము పాపమును వెదుకుకొనుచు సంచారము చేయును, పాపము చేయువానికి తృప్తి ఉండదు. కాబట్టి అంతకంతకు పాపము చేయుటకు ప్రయత్నించునప్పుడు అందు నాశనము సంభవించును.

మార్కు 5:6,7 పాపియైన మానవునికి నిజదేవుని తెలుసుకొను శక్తి ఉండదు. అందుకే సువార్తికులు విగ్రహారాధికులకు పాపులకు అనేకమార్లు సువార్త ప్రకటించినప్పుడు వారు చెనినిపెట్టరు నిర్లక్ష్యము చేయుచు అవమానింతురు.

మార్కు 5:8-10 పాపియైనవాడు ప్రభువు వాక్యమును ప్రభువుని అంగీకరించినప్పుడు వాని పాపభారమంతయు ప్రభువుచే తీసివేయబడును. “ప్రయాసపడి భారము మోసికొనుచున్న సమస్త జనులారా, నా యొద్దకు రండి; నేను మీకు విశ్రాంతి కలుగజేతును. నేను సాత్వికుడను దీనమనస్సు గలవాడను గనుక మీమీద నా కాడి ఎత్తికొని నాయొద్ద నేర్చుకొనుడి; అప్పుడు మీ ప్రాణములకు విశ్రాంతి దొరకును. ఏలయనగా నా కాడి సుళువుగాను నా భారము తేలికగాను ఉన్నది” (మత్త. 11:28-30). వాస్తవానికి ఈ భూమిపై జీవించు మానవులయొక్క పాపములను క్షమియించు అధికారము, శక్తి, ప్రభావము ప్రభువైన యేసుక్రీస్తునకు మాత్రమే కలదు యికెవ్వరికిని లేదు. ఈ సంగతిని గ్రహించువారు ధన్యులు (మార్కు 5:1-12, లూకా 8:26-29).

మార్కు 5:7 యేసూ సర్వోన్నతుడైన దేవుని కుమారుడా అయితే యేసును దేవుడని, దేవుని కుమారుడని ఒప్పుకొనువారు కొందరు గలరు గాని వారి స్వపాపములను ఒప్పుకొనుటకు, స్వమతమును విడచిపెట్టుటకు యిష్టపడరు. ఎందుకనగా వారు ఆ పాపకార్యములలో గల విశాలతను అనుభవించుటకు యిష్టపడుదురు. వ్యభిచార వృత్తిలోనున్న స్త్రీ అదే వృత్తి చేయుచు చర్చికి వస్తారు గాని ఆ పాపజీవితముయొక్క

శక్తి నుండి విడుదల కోరారు. ప్రపంచమంతటా ఆ వృత్తి చేయువారు అనేకులున్నారు. వారికి సువార్త ప్రకటించబడుచున్నను ఆ సాతాను శక్తిని, లోకమును విడువటలేదు. రహస్యముగా వ్యభిచరించువారు అనేకులున్నారు వారిలో ఎంతోమంది చర్చికి వస్తారు కాని ఏమి ప్రయోజనము లేని భక్తి. “పైకి భక్తిగలవారివలె ఉండియు దాని శక్తిని ఆశ్రయించనివారునై యుందురు. ఇట్టివారికి విముఖుడైన యుండుము. పాపభరితులై నానావిధములైన దురాశలవలన నడిపింపబడి, యెల్లప్పుడును నేర్చుకొనుచున్నను, సత్యవిషయమైన అనుభవజ్ఞానము ఎప్పుడును పొందలేని అవివేక స్త్రీలయొక్క యిండ్లలో చొచ్చి, వారిని చెరపట్టుకొనిపోవువారు వీరిలో చేరినవారు” (2 తిమో. 3:5-7). వ్యభిచారులైన స్త్రీలు, పురుషులు వారి కుటుంబములను, పిల్లలను అపవిత్రపరచుకొనుచున్నారు ఎందుకనగా వారి దేహముతో ఆ క్రియ చేయుదురు గాన. అపొస్తలుడైన పౌలు క్రైస్తవులు చేయు వ్యభిచారమును గూర్చి ఈలాగు వ్రాయుచున్నాడు “మీ దేహములు క్రీస్తునకు అవయవములై యున్నవని మీరెరుగరా? నేను క్రీస్తుయొక్క అవయవములను తీసికొని వేశ్యయొక్క అవయవములుగా చేయుదునా? అదెంతమాత్రమును తగదు. వేశ్యతో కలిసికొనువాడు దానితో ఏకదేహమై యున్నాడని మీరెరుగరా? వారిద్దరు ఏకశరీరమై యుందురు అని మోషే చెప్పుచున్నాడు గదా? అటువలె ప్రభువుతో కలిసికొనువాడు ఆయనతో ఏకాత్మయై యున్నాడు. జారత్వమునకు దూరముగా పారిపోవుడి. మనుష్యుడు చేయు ప్రతి పాపమును దేహమునకు వెలుపల ఉన్నది గాని జారత్వము చేయువాడు తన సొంత శరీరమునకు హానికరముగా పాపము చేయుచున్నాడు. మీ దేహము దేవునివలన మీకు అనుగ్రహింపబడి, మీలో నున్న పరిశుద్ధాత్మకు ఆలయమై యున్నదని మీరెరుగరా? మీరు మీ సొత్తు కారు, విలువపెట్టి కొనబడినవారు గనుక మీ దేహముతో దేవుని మహిమపరచుడి” (1 కొరి. 6:15-20).

మార్కు 5:7 లో వాని జీవితము స్పష్టముగా ఈ లోకమునకు కనబడుచున్నను “యేసూ, సర్వోన్నతుడైన దేవునికుమారుడా, నాతో నీకేమి? నన్ను బాధపరచకుమని దేవుని పేరట నీకు ఆనబెట్టుచున్నానని బిగ్గరగా కేకలు వేసెను” అయితే మనుష్యులు పాపులుగా నశించిపోవుటకే ఇష్టపడినంత కాలము వారు యేసు సువార్తకు లోబడనేరరు. అయితే ఎవడైతే వాని పాపములను ఒప్పుకొని పశ్చాత్తాప హృదయముతో ప్రభువును

శరణు వేడినచో ఎంత ఘోర పాపినైన క్షమించు కరుణామయుడై ఉన్న ప్రభువు కాబట్టి మనము నిజ, సత్య దేవుని ఒప్పుకొని పాపములను కడిగివేసికొందుము. “అయితే ఆయన వెలుగులోనున్న ప్రకారము మనమును వెలుగులో నడిచిన యెడల, మనము అన్యోన్య సహవాసము గలవారమై యుందుము. అప్పుడు ఆయన కుమారుడైన యేసు రక్తము ప్రతి పాపమునుండి మనలను పవిత్రులనుగా చేయును. మనము పాపము లేనివారమని చెప్పుకొనిన యెడల, మనలను మనమే మోసపుచ్చుకొందుము; మరియు మనలో సత్యముండదు. మన పాపములను మనము ఒప్పుకొనిన యెడల, ఆయన నమ్మదగినవాడును నీతిమంతుడును గనుక ఆయన మన పాపములను క్షమించి సమస్త దుర్బీతి నుండి మనలను పవిత్రులనుగా చేయును” (1 యోహా. 1:7-9).

“దేవుడు యిచ్చిన ఆహ్వానము”

“రండి”

డి. శ్రీధర్రావు, M.A.,

PT School 9154927278

ముఖ్యవచనము:- యెష. 2:5, 55:1, యాకో. 4:8

పరిచయము:- అందరికి వందనములు కృపావాక్యము పాఠకులందరికి ప్రభువైన యేసుక్రీస్తు నామమునుబట్టి ఆనందించుచున్నారని నమ్ముచున్నాము. ముఖ్యంగా పి.టి.స్కూల్ ఆధ్వర్యంలో ఇంత గొప్ప మానవత్రిక నడుపబడుచున్నందులకు దేవునికి స్తుతులు చెల్లించుచున్నాము. ఎంతో ఖర్చుతో కూడిన ఈ గొప్ప పని మానకుండా నిర్విరామంగా సహో॥ కె.జి.సార్గారి ఆధ్వర్యంలో నడుపబడుచున్నందుకు దేవునికి స్తోత్రములు. కొంతమంది అయితే ఏ విధమైన వెల చెల్లించుటలేదు ఇది ఎంతో బాధాకరము అయినప్పటికి నడుపబడుచున్నందుకు దేవునికి స్తోత్రములు చెల్లించుచున్నాము.

ముఖ్యముగా నేటి మన పాఠము దేవుడు ఇచ్చిన ఆహ్వానము అనాదిగా దేవుడు తన పిలుపును వినుట కొరకు, తన యొద్దకు వచ్చుట కొరకు, పాపములు మాని తన వైపుకు మళ్లుటకు దేవుడు ఆహ్వానము ఇస్తానే ఉన్నాడు. వీటిని గూర్చి మనము బైబిలును పరిశీలించినట్లయితే

I. మొదటిగా నోవహు కాలములో “ఓడలోనికి రండి”: (ఆది. 6:18, 8:16) దేవుడు నోవహును అతని యింటివారిని రక్షించుటకు ఓడలోనికి రండి అని పిలిచెను. ఎందుకనగా నాశనము నుండి, ఉగ్రత నుండి, మరణము నుండి, జలప్రవాహము నుండి అతనిని అతని యింటివారిని రక్షించుటకు పిలిచెను. ఈ ఓడ క్రీస్తు సంఘమునకు సాదృశ్యముగా ఉన్నది నేడు మనలను సువార్త ద్వారా దేవుడు తన సంఘములోనికి పిలుచుచున్నాడు. అయితే ఆహ్వానమునకు మనము లోబడుచున్నామా? నోవహు అతని యింటివారు ఓడలోనికి ప్రవేశించిరి గనుక జలప్రళయము నుండి రక్షింపబడిరి మరియు తరువాత కాలమునకు మూలమాయెను. ఓడలోనికి ప్రవేశించినవారును రక్షింపబడిరి ఓడ బయట ఉన్నవారు నశించిపోయిరి, సమస్తము తుడిచివేయబడెను. సర్వశరీరులు లయమైపోయిరి.

II. రెండవ గొప్ప ఆహ్వానము సాదమ గొమొట్టా పట్టణములను “విడిచి రండి”: (ఆది. 19:14) నాశనము నుండి తప్పించుకొనుటకు దేవుడు లోతుకు అతని ఇంటివారిని ఆ చోటును విడిచిపెట్టి రమ్మని దూతల ద్వారా ఆజ్ఞాపించాడు. అలాగున దేవుడు యిచ్చిన ఆహ్వానము మేరకు వారు ఆ చోటు విడిచి వచ్చినప్పుడు వారు బ్రతికిరి. నేడు ఎవరైతే పాపము, దుష్టత్వము, చీకటిని విడిచి దేవుని యొద్దకు వస్తారో వారు తప్పకుండా లోతువలే తప్పింపబడుదురు లోతును గూర్చి క్రొత్త నిబంధనలో అతని గొప్పతనము ప్రస్తావించబడెను (లూకా 17:28-29, 2 పేతు. 2:7).

III. మూడవ గొప్ప ఆహ్వానము “పాపమును విడిచి రండి”: (యెష. 55:1-2, 59:1-2) నా యొద్దకు రండి అని దేవుడు ఇశ్రాయేలీయులకు యెషయా ప్రవక్త ద్వారా ఆహ్వానము ఇచ్చుచున్నాడు అయితే వారిలో అనేకులు విననొల్లకపోయిరి. వారి పాపములు విడిచిపెట్టి దేవుని యొద్దకు వచ్చినప్పుడు తప్పకుండా ఆయన వారిని క్షమించును. వారిలో కొంతమంది దేవునికి లోబడిరి. కొంతమంది లోబడనొల్లకపోయిరి. దేవునియొద్దకు రండి అప్పుడాయన మీయొద్దకు వచ్చును (యాకో. 4:8). ఆయన యొద్దకు మనస్సుపూర్వకముగా రావాలి (యోవే. 2:12). ఆయనయొద్ద జ్ఞానము దొరుకును అందుకొరకు రావాలి (హోషీ. 6:1,3). కనుక ప్రతివారు నిజమైన దేవుని ఆహ్వానమునకు స్పందించాలి (కీ. 100:1-5).

IV. నాల్గవ గొప్ప ఆహ్వానము ప్రభువైన యేసుక్రీస్తు ఇచ్చు ఆహ్వానము:- (మత్త.

4:19-20) ప్రభువైన యేసుక్రీస్తు ఇహలోకములో ఉన్నప్పుడు ఆయన గలిలయ సముద్రతీరము సంచరించుచుండగా అక్కడ ఉన్న ఇద్దరు సహోదరులు చూచి నా వెంబడి రండి అని పిలిచెను. నేను మిమ్మును మనుష్యులను పట్టుజాలరులనుగా చేతునని చెప్పెను. ఇది ప్రభువైన యేసుక్రీస్తు ఇచ్చిన గొప్ప ఆహ్వానము అయితే వారు ఆయన మాట విని లోబడి వారి వలలు విడిచిపెట్టి ఆయనను వెంబడించిరి. సమస్త ప్రజలార నా యొద్దకు రండి అని పిలుచుచున్నాడు (మత్త. 11:28). విశ్రాంతిని కలుగజేతును కావున ప్రభువుయొక్క ఆహ్వానము గ్రహించుకోవాలి. ప్రతివారు ఆ పిలుపుకు లోబడాలి.

V. సువార్త ద్వారా దేవుడు మనకు గొప్ప ఆహ్వానము ఇచ్చుచున్నాడు:- (మత్త.

28:19-20, మార్కు 16:15-16, 1 కొరి 15:1-3). ఈ వచనములను మనము గమనించినపుడు పాపులు, దుష్టులు, చీకటి అంధకారములో ఉన్నవారు క్రీస్తునకు వెలుపల ఉన్నవారు సువార్త ద్వారా ఆహ్వానించబడుచున్నారు. ఎవరైతే పాపము నుండి విడిపించబడాలి అని అనుకుంటారో వారు సువార్తను అంగీకరించి లోబడి విధేయుడై బాప్తిస్మము పొందుట ద్వారా పాపక్షమాపణ పొందినవాడై క్రీస్తు సంఘములోనికి చేర్చబడుచున్నారు. ఇది ఆశ్చర్యకరమైన గొప్ప ఆహ్వానము నిర్లక్ష్యము చేయవద్దు దేవుడిచ్చిన ఆహ్వానమును అందుకొనుము. నీవు క్షమించబడుదువు. సంఘమునందు చేర్చబడుదువు.

పి.టి.స్కూల్ ఇచ్చుచున్న ప్రేమపూర్వక ఆహ్వానము ఎన్నో సం॥ముల నుండి సహో॥ కె.జి.సార్గోరి ఆధ్వర్యంలో నడుపబడుచు ఎంతోమంది సువార్తకులను తయారుచేయు చున్న గొప్ప బైబిల్ పాఠశాల. నీవు మంచి సువార్తకునిగా, బోధకునిగా, వాక్యానుభవము సంపాదించుటకు పి.టి.స్కూల్ ప్రేమతో నిన్ను ఆహ్వానించుచున్నది “రండి” వచ్చి వాక్యము నేర్చుకొని మంచి సువార్తకునిగా తయారుకాగలరని ఆశిస్తున్నాము.

ఆయన నివాస స్థలమునకు పోదుము “రండి” (కీ. 132:7)

ఆయన వెలుగులో నడుచుకొందము “రండి” (యెష. 2:3,5)

దేవుని ఆశ్చర్యకార్యములు చూడ “రండి” (కీ. 66:5)

న్యాయమైనదేదో విచారించి చూతుము “రండి” (యోబు 34:4)

ప్రియమైన కృపావాక్యము పాఠకులకు శుభాభివందనములు. ఏదెను వనములో ఆదాము, హవ్వలను సృష్టించబడినపుడు వారు దిగంబరులుగానే యున్నారు. వారు సిగ్గు ఎరుగకయుండిరి అని (ఆది. 2:25)లో కలదు. వారు మంచి చెడ్డల తెలివినిచ్చు వృక్షముయొక్క ఫలములను భుజించిన పిదప వారి కన్నులు తెరువబడి తాము దిగంబరులమని తెలిసికొని అంజారపు ఆకులు కుట్టి తమకు కచ్చడములను చేసికొనిరి (ఆది. 3:7). కచ్చడములు శరీర భాగములను కప్పి ఉంచలేవు కనుకనే దేవుడు ఆదాము, హవ్వలకు చర్మపు చొక్కాయలను చేయించి వారికి తొడిగించెను (ఆది. 3:21).

అహరోను కుమారులకు చొక్కాయలను కుట్టించవలెనని, మరియు వారి మానమును కప్పుకొనుటకు నారలాగులను కుట్టవలెను అని యెహోవా అహరోనుకు చెప్పెను (నిర్గ. 28:40-42). మానవుల దిగంబరత్వము కనిపించకుండునట్లు దేవుడు వస్త్రములను ఏర్పాటుచేసెను.

సాధారణమైన వస్త్రధారణ అవసరము:- బాప్తిస్మమిచ్చు యోహాను వస్త్రధారణనను మనము గమనిస్తే ఒంటె రోమముల వస్త్రమును మొలచుట్టు తోలుదట్టియు ధరించుకొని, మిడతలను, అడవి తేనెను భక్షించువాడు (మార్కు 1:6) యోహానువలె నేడు అటువంటి వస్త్రములను ధరించమని నేను అనడం లేదు. ఆడ మగ ఇద్దరు వ్యక్తులు కలసివెళుతుంటే అందులో మగవాళ్ళు ఎవరో ఆడవాళ్ళు ఎవరో తెలియడం లేదు. అమ్మాయిలు అబ్బాయిలను ఆకర్షించే దుస్తులు వేస్తున్నారు. అబ్బాయిలు అమ్మాయిలను ఆకర్షించే డ్రెస్సులు వేస్తున్నారు. స్త్రీ పురుషవేషము చేసికొనకూడదు; పురుషుడు స్త్రీ వేషమును ధరింపకూడదు, ఆలాగు చేయువారందరు నీ దేవుడైన యెహోవాకు హేయములు (ద్వితీ. 22:5).

అబ్బాయిలు డ్రెస్లు చీపురు అవసరం లేకుండా ఇంటిని, రోడ్లను తుడిచే స్పాంటీలు, కుక్కలు చింపిన పెద్ద పెద్ద రంధ్రాలు కలిగిన స్పాంటీస్ వేసుకుంటున్నారు. అమ్మాయిలు దోమలు కుట్టకుండా దోమ తెర జాకెట్లు వేసుకుంటున్నారు. క్రొత్త నిబంధన వస్త్రముల విషయములో ఈలాగు బోధించుచున్నది.

“స్త్రీలు అణకువయు, స్వస్థబుద్ధియు గలవారై యుండి తగుమాత్రపు వస్త్రముల చేతనేగాని జడలతోనైనను, బంగారముతోనైనను, ముత్యముతోనైనను మిగుల వెలగల వస్త్రముతో నైనను అలంకరించుకొనక దైవభక్తి గలవారమని చెప్పుకొను స్త్రీలకు తగినట్టుగా సత్క్రియలుచేత తమ్మును తాము అలంకరించుకొనవలెను (1 తిమో. 2:9,10). కనుక స్త్రీలు, పురుషులు వస్త్రధారణ విషయములో చాలా జాగ్రత్తగా ఉండాలి. క్రైస్తవులులైన యోవ్వనరాండ్రు టచ్‌మి, కిస్‌మి అని పేర్లు ముద్రించబడిన టీ షర్ట్స్ ధరించుట దేవునికి ఎంత అవమానకరం.

వస్త్రములు మన హోదా, అంతస్తును తెలియజేయుచున్నవి. చిరిగిన బట్టలు ధరించువాని పేదరికమును తెలియజేయును. పోలీసువారికి, మిలటరీవారికి, డాక్టర్స్‌కు యూనిఫామ్ కలదు. వారు ధరించిన యూనిఫామ్‌నుబట్టి వారి హోదా, అధికారములను తెలియజేయును. ప్రభుత్వ అధికారులు తగు వస్త్రములు ధరించెదరు. కనుక సమాజము వారిని తగిన రీతిగా గౌరవించెదరు.

మనము ధరించవలసిన పలురకములైన వస్త్రములు:-

1. రక్షణ వస్త్రము:- శృంగారమైన పాగా ధరించుకొనిన పెండ్లి కుమారుని రీతిగాను ఆభరణములతో అలంకరించుకొనిన పెండ్లికుమార్తె రీతిగాను ఆయన రక్షణ వస్త్రములను నాకు ధరింపజేసియున్నాడు (యెష. 61:10). మన పాపములు క్షమించబడవలెనంటే మనము దేవుడిచ్చు రక్షణ వస్త్రము తప్పక ధరించవలెను. “మన పాపములను మనము ఒప్పుకొనిన యెడల, ఆయన నమ్మదగినవాడును నీతిమంతుడును గనుక ఆయన పాపములను క్షమించి సమస్త దుర్నీతి నుండి మనలను పవిత్రులుగా చేయును” (1 యోహా. 1:9). “అయితే ఆయన కుమారుడైన యేసు రక్తము ప్రతి పాపము నుండి మనలను పవిత్రులనుగా చేయును” (1 యోహా. 1:7, సామె. 28:13). బాప్తిస్మము ద్వారా వచ్చు రక్షణ అను వస్త్రము నిన్ను నిత్యాగ్ని నుండి తప్పించి పరలోక పౌరునిగా చేయును (హెబ్రీ 2:4). రక్షణ వస్త్రము శాశ్వతమైనది అది ఎన్నటికి నాశనము కాదు. నీవు తిరిగి పాపము చేయునంత కాలము దానిని నీవునూ ధరించుము (మార్కు 16:16, గల. 3:27).

2. సన్నపునార వస్త్రములు:- “ఆమె ధరించుకొనుటకు ప్రకాశములును, నిర్మలములునైన సన్నపు నారబట్టలు ఆమెకు ఇయ్యబడెను; అవి పరిశుద్ధుల

నీతిక్రియలు (ప్రక. 19:8) పెండ్లికుమార్తె వస్త్రము ఎంతో శ్రేష్టమైనది. పెండ్లికుమార్తె సంఘమునకు సాదృశ్యముగా ఉన్నది.

ఎ) ఆమె వస్త్రము ప్రకాశమైనది : నీతి సూర్యుడైన క్రీస్తు వెలుగును ప్రతిబింబింపచేయు వాక్యమునకు సాదృశ్యము.

బి) ఆమె వస్త్రము నిర్మలమైనది : ఇది పరిశుద్ధ జీవితమును సూచించుచున్నది.

సి) సన్నపు నారబట్ట : ఇది పరిశుద్ధుల నీతిక్రియలను సూచించుచున్నది.

3. విచిత్రమైన పనిగల వస్త్రము:- “విచిత్రమైన పనిగల వస్త్రములను ధరించుకొని రాజు (క్రీస్తు) నొద్దకు ఆమె (క్రీస్తు సంఘము) తీసికొని రాబడుచున్నది (కీ. 45:14). శ్రమలలోను, హింసలలోను సంపూర్ణతను పొందువారికి విచిత్రమైన పనిగల వస్త్రములను ఇచ్చుచున్నాడు. ప్రియనేస్తమా నీవు శ్రమలను, హింసలను సహించుటకు సిద్ధపడి యున్నావా? (యోబు 23:10, 1 థెస్స. 3:3).

4. తెల్లని వస్త్రము:- “అయితే తమ వస్త్రములను అపవిత్రపరచుకొనని కొందరు సార్దీస్ లో నీయొద్ద ఉన్నారు. వారు అర్హులు గనుక తెల్లని వస్త్రములు ధరించుకొని నాతో కూడ సంచరించెదరు. జయించువాడు ఆలాగున తెల్లని వస్త్రములు ధరించుకొనును” (ప్రక. 3:4-5). తెలుపు-పరిశుద్ధతకు, పవిత్రతకు సూచనగా ఉన్నది. కనుక మన పరిశుద్ధత, పవిత్రత మలినముగా కాకుండు నిమిత్తము జాగ్రత్త వహించాలి. పాపమువలన మన జీవితమనే తెల్లని వస్త్రములను మురికి కాకుండా చూచుకొనవలెను (కీ. 96:9, జెక. 3:1-4). యేసుక్రీస్తు రక్తము ద్వారా, వాక్యము ద్వారా మనలను పవిత్రులనుగా కాపాడుకొందము.

5. పెండ్లి వస్త్రము:- (మత్త. 22:8-12) ఇశ్రాయేలు దేశమందు రాజకుటుంబములలో జరుగు వివాహమునకు వచ్చువారు తమ్మును తాము శుద్ధీకరించుకొని పెండ్లివస్త్రములు ధరించుకొని పాల్గొనవలెను. చినిగిన, మురికి వస్త్రములతో పాల్గొనకూడదు. నిరుపేదలకు రాజు ఉచితముగా పెండ్లి వస్త్రములను ఇచ్చును. ఈ ఉపమానములో పెండ్లి వస్త్రములు ధరించని ఒకడు వచ్చి విందుశాలలో భుజించుచుండెను. స్నేహితుడా, పెండ్లి వస్త్రములు లేక ఇక్కడికి ఏలాగు వచ్చితివని అడుగగా వాడు మౌనియై యుండెను. పెండ్లి వస్త్రము ధరించనివాని కాళ్లు చేతులు బంధించి వెలుపటి చీకటిలో వేయుమని రాజు ఆజ్ఞాపించెను. ఇది ఎంత

భయంకరమైన తీర్పు (మత్త. 22:8-12). క్రీస్తు సంఘము అను పెండ్లి విందుశాలలో పాల్గొనదలచిన యెడల నీవు రక్షణ అను పెండ్లి వస్త్రమును వెంటనే ధరించుము (అపొ.కా. 17:28-30). ప్రియమైన పాఠకులారా మికొక శుభవార్త 1 ఆగష్టు 2024 నుండి ప్రీచర్స్ ట్రైనింగ్ స్కూల్ నందు నూతన విద్యార్థులు వాక్యమును నేర్చుకొనుటకు అడ్మిషన్లు ప్రారంభించబడుచున్నవి. ఈ అవకాశమును సద్వినియోగం చేసుకొనండి వెంటనే సహో. డా॥ కె.జి.కుమార్ సార్ గారి కలిసి మీ సీట్లు రిజిస్టర్ చేసుకొనండి. మీకు తెలిసిన యువతీ యువకులను దేవుడిచ్చు వస్త్రములను ధరించుకొనుటకు ప్రోత్సహించుడి. దేవుని రాజ్యవ్యాప్తి కొరకు మీవంతు కృషి చేసినట్లయితే మీకు ప్రభువు మహిమ కిరీటమును ఇచ్చును (1 పేతు. 5:4).

ఓ శ్రవ్య నేస్తమా జాగ్రత్త!-129

కె. సంధ్యారాణి, B.A.
పి.టి.స్కూల్

కృపావాక్యము చదువరులకు నా హృదయపూర్వక వందనములు.

మనం నిత్యజీవమును గూర్చి మరి కొన్ని విషయములను క్లుప్తముగా వివరించుకుందాము.

తన సహోదరుని ద్వేషించువాడు నరహంతకుడు; ఏ నరహంతకునియందును నిత్యజీవముండదని మిరెరుగుదురు (1 యోహాను 3:15).

ప్రియులారా ఈ వచనభాగమును గమనించినట్లయితే మనము నిత్యజీవమును కోల్పోవుటకు పెద్ద పెద్ద నేరాలు చేయనవసరము లేదు మన తోటి సహోదరుని ద్వేషిస్తే చాలు వాడు నరహంతకుడే అని బైబిలు చెబుతుంది.

మీరు ఈ భూమిమీద ఏ పుస్తకములు చదివినా గ్రంథాలు ధ్యానించినా ఇంత గొప్ప మాటలు ఎక్కడా కనిపించవు. కేవలం అవి బైబిలు గ్రంథమందే దొరుకును. మనలో చాలామందిమి దేవున్ని ప్రేమిస్తున్నాము అని ఆయనను ఆరాధిస్తాము అని చెబుతూ మన తోటి సహోదరున్ని లేక సహోదరిని దూషిస్తున్నట్లాము.

ఎవడైనను - నేను దేవుని ప్రేమించుచున్నానని చెప్పి, తన సహోదరుని ద్వేషించిన

యెడల అతడు అబద్ధికుడగును, తాను చూచిన తన సహోదరుని ప్రేమింపనివాడు తాను చూడని దేవుని ప్రేమింపలేడు దేవుని ప్రేమించువాడు తన సహోదరుని కూడ ప్రేమింపవలెనను ఆజ్ఞను మనమాయనవలన పొందియున్నాము (1 యోహా. 4:20,21).

ప్రియసోదరీ క్రైస్తవులమైన మనము మన తోటి సహోదరులపట్ల అసూయ, ద్వేషం, కక్ష పెట్టుకొనకూడదు. ఒకవేళ మనపట్ల వారు దురుసుగా ప్రవర్తించినప్పటికిని మనము వారిని సాత్వికమైన మనసుతో పలకరించాలి కానీ దురుసుగా కక్షగా మాట్లాడకూడదు.

ఎందుకనగా యోహానుగారు చెప్పిన మాటలను మనము గమనించియున్నాము నిజమే కదా దేవున్ని ప్రేమిస్తున్నామని చెప్పుకునే మనము మన ఇంటివారిపట్లే మన తోటివారిపట్లే మనకు సఖ్యత, సమాధానము లేకపోతే ఇంక దేవునితో ఎలాగున సమాధానపడతాము.

మనము ఒకే నాలుకతో దేవున్ని స్తుతిస్తాము అదే నాలుకతో మన సహోదరున్ని ద్వేషిస్తాము ఇది తగదు అని యాకోబుగారు చెబుతారు.

“యే నరుడును నాలుకను సాధుచేయనేరడు, అది మరణకరమైన విషముతో నిండినది, అది నిరర్థకమైన దుష్టత్వమే. దీనితో తండ్రియైన ప్రభువును స్తుతింతుము, దీనితోనే దేవుని పోలికగా పుట్టిన మనుష్యులను శపింతుము. ఒక్క నోటనుండియే ఆశీర్వచనమును శాపవచనమును బయలుపెళ్లును; నా సహోదరులారా , యీలాగుండకూడదు నీటిబుగ్గలో ఒక్క జెలనుండియే తియ్యని నీరును చేదునీరును ఊరునా? నా సహోదరులారా, అంజారపుచెట్టున ఒలీవ పండ్లయినను ద్రాక్షతీగెను అంజారపు పండ్లయినను కాయునా? అటువలెనే ఉప్పు నీళ్లలోనుండి తియ్యని నీళ్లును ఊరవు” (యాకోబు 3:8,9).

ప్రియసోదరీ ఇచ్చట యాకోబుగారు నాలుకను గూర్చి ఎంతో చక్కగా వివరించారు. నిజమే కదా ఈ నాలుకతోనే దేవున్ని స్తుతిస్తూ మన తోటివారిని దుర్భాషలాడుతూ వుంటాము అట్టిది దేవుని దృష్టికి యోగ్యమైనది కాదు.

క్రైస్తవులుగా మన నోటిని బహుజాగ్రత్తగా కాపాడుకోవాలి. మనకు ఇష్టమైనట్లుగా మాట్లాడుటకు వీలులేదు. అన్యజనులు మాట్లాడుకొన్నట్లుగా మన నోటనుండి దుర్భాషలు గాని బూతులు కానీ రాకూడదు. ఎందుకనగా మన నాలుక ద్వారా

కూడ మనము నరకానికి పోయే అవకాశముంటుంది కాబట్టి దానిని జాగ్రత్తగా వినియోగించుకోవాలి.

కృతజ్ఞతావచనమే మీరుచ్చరింపవలెను గాని మీరు బూతులైనను, పోకిరి మాటలైనను, సరసోక్తులైనను ఉచ్చరింపకూడదు, ఇవి మీకు తగవు (ఎఫెసీ 5:4).

ప్రియసోదరీ మనకు బైబిలే చెబుతుంది మనము ఎటువంటి భాష మాట్లాడాలో ఎటువంటి మాటలు మాట్లాడకూడదో అని కనుక నిత్యజీవమును పొందాలని ఆశించే మనందరము కూడా ఒకరిపట్ల ఒకరు ప్రేమ కలిగి, సంతోషముతో, సమాధానముతో ఉన్నప్పుడు మాత్రమే ఆయన కరుణా కటాక్షములు మనపై చూపి ఆ నిత్యజీవమునకు వారసులను చేస్తాడని గుర్తెరిగి ముందుకు సాగుదాం.

ప్రసంగ వ్యాసము

కె.జి. కుమార్

రక్షించు విశ్వాసము

యాకో. 2:14-26

మూలవాక్యము:

నా సహోదరులారా, క్రియలు లేనప్పుడు ఎవడైనను తనకు విశ్వాసము కలదని చెప్పిన యెడల ఏమి ప్రయోజనం? అట్టి విశ్వాసమతని రక్షింపగలదా? యాకో. 2:14.

ముఖ్యఉద్దేశ్యము:

క్రియలతో కూడిన విశ్వాసము నేడు మనలను రక్షించునని మనము నమ్ముదుము. క్రియలు లేని విశ్వాసము మృతము కదా!

ఉపోద్ఘాతము:

- 1) విశ్వాసమువలన నీతిమంతులుగా తీర్చబడుట. రోమా 4:3-5
- 2) దేవుడు మానవ హృదయములో మారుమనసు విశ్వాసము ద్వారా కలుగజేయును. అపొ.కా. 11:18, 2 తిమో. 2:25-26
- 3) అలాగుననే విశ్వాసము కూడా దేవుడు అనుగ్రహించు వ్యక్తిలో ఒక ప్రత్యేకమైన శక్తి. ఎఫె. 2:8,9
- 4) విశ్వాసము వాక్యమునకు లోబడుటవలన కలుగును. రోమా 10:17

- 5) విశ్వాసము మారుమనసును తీసుకొనవచ్చును.
- 6) మారుమనసు రక్షణలోనికి నడిపించును. అపొ.కా. 2:38
- 7) ఆలాగున క్రీస్తుయేసును ధరించుకొందురు. గల. 3:27
- 8) క్రియలు లేకుండగా విశ్వాసము ఒక్కటే నిన్ను రక్షించదు. యాకో. 2:14
- 9) క్రియలతో కలిగిన విశ్వాసము ప్రాణమున్న శరీరములాంటిది. యాకో. 2:26

చర్చనీయాంశము:

- I. విశ్వాసము-క్రియలు రెండును కలసినప్పుడు ఒక వ్యక్తి భక్తిలో పరిపక్వత నొందినాడని గ్రహించగలము.
 - 1) “వా సహోదరులారా, మహిమాస్వరూపియగు మన ప్రభువైన యేసుక్రీస్తును గూర్చిన విశ్వాసవిషయములో మోమాటముగలవారై యుండకుడి” యాకో. 2:1
- II. క్రియలతో కూడిన విశ్వాసము రక్షించును. యాకో. 2:14
- III. పితరుల క్రియలు
 - 1) అబ్రాహాము. ఆది. 15:6, రోమా 4:3 విశ్వాసముతో లోబడి. హెబ్రీ. 11:8
 - 2) రాహాబు. యెహో. 2:10
 - 3) హేబేలు. హెబ్రీ. 11:4
- IV. క్రైస్తవులమైన మనము విశ్వాసముతో ఏమి చేయవలెను?
 - 1) నీతిమంతుడు విశ్వాసమూలముగా బ్రతుకును (విశ్వాస్పతచేత) హబ. 2:4, గల. 3:11
 - 2) ప్రేమ విశ్వాసములు రెండును పరస్పరము. గల. 5:6 ప్రేమవలన విశ్వాసము కార్యసాధకమగును. ఎఫె. 1:15
 - 3) క్రైస్తవునిలో విశ్వాసము ద్వారా విశ్వాసము కార్యసాధకము చేయుటకు స్థిరమైనవాటిపై కట్టవలెను. 1 తిమో. 1:5
 - 4) విశ్వాస సంబంధమైన దేవుని ఏర్పాటులో ప్రేమ ఎలా కట్టబడవలెనో తెలుసుకో.
 - ఎ) పవిత్ర హృదయము నుండి బి) మంచి మనస్సాక్షి నుండి
 - సి) నిష్కపటమైన విశ్వాసము నుండి, వేషధారణలేని విశ్వాసము

- 5) విశ్వాసముతో కూడిన మీ పనిని. 1 థెస్స. 1:2
- 6) విశ్వాసము అందరికి లేదు. 2 థెస్స. 3:2
- 7) భూమిపై విశ్వాసుల స్థితి. లూకా 18:8
- 8) ఎవరు విశ్వాస త్యాగము చేసినవారు. 1 తిమో. 5:8
- 9) విన్న వాక్యము నిష్ప్రయోజనము. హెబ్రీ 4:2
- 10) విశ్వాసముతో ప్రార్థించనివాడు సోమరి. యాకో. 5:15
- 11) విశ్వాసము ఎల్లప్పుడు మంచివాటిని కలిగియుండాలి. 1 పేతు. 1:5-8

ముగింపు:

“ప్రియులారా, మీరు విశ్వసించు అతిపరిశుద్ధమైనదానిమీద మిమ్మును మీరు కట్టుకొనుచు, పరిశుద్ధాత్ములలో ప్రార్థన చేయుచు, నిత్యజీవార్థమైన మన ప్రభువగు యేసుక్రీస్తు కనికరముకొరకు కనిపెట్టుచు, దేవుని ప్రేమలో నిలుచునట్లు కాచుకొని యుండుడి” యూదా 20-21.

ఉచిత బైబిల్ ట్రైనింగ్

పురుషులకు, స్త్రీలకు అడ్మిషన్స్ 2024 ఆగష్టు 1

→ 1 సం॥ (D.Th.) లేదా 2 సం॥ (B.Th.) తెలుగు మీడియం బైబిల్ ట్రైనింగ్ కొరకు
విద్యార్హతలు : పదవ తరగతి ఫెయిల్ లేక ఆ పైన

→ 1 సం॥ (D.Th.) లేదా 3 సం॥ (B.B.S. or B.D.) ఇంగ్లీషు మీడియం బైబిల్ ట్రైనింగ్ కొరకు
విద్యార్హతలు : ఇంటర్ ఫెయిల్ లేక ఆ పైన
(గ్రీకు, ఇంగ్లీషు నేర్చుట మా ప్రత్యేకము)

చేతివృత్తులు : 1) బైబిల్ 2) టైలరింగ్ 3) కంప్యూటర్ 4) టి.వి. & సెల్ ఫోన్ నేర్పబడును.

→ **నెలకు 5 రోజుల బైబిల్ ట్రైనింగ్ (పురుషులకు మాత్రమే)**

వయస్సుతో సంబంధం లేదు, సంఘబేధం లేదు, అన్ని మతశాఖలవారికి మా ఆహ్వానం
పెండ్లి అయినవారు, సంఘకాపరులు లేక సువార్తికులకు మాత్రమే

విద్యార్హతలు : పదవ తరగతి లేక ఆ పైన **అడ్మిషన్స్ 2024 ఆగష్టు 26**

ఒరిజనల్ టి.సి. లేదా మార్క్సిస్ట్ గాని తప్పనిసరిగా తీసుకొనిరావలెను

అందరికీ నెలసరి స్టైఫెండ్ రూ.600

అందరికీ ఉచిత భోజనము, వసతి ఏర్పాటుచేయబడును

ఇంటర్నల్ బైబిల్ ట్రైనింగ్

అసెక్రీ గెలవారు ఈ క్రింది చిరునామాను సంప్రదించండి

డైరెక్టర్, పి.టి.స్కూలు, తూరంగి, కాకినాడ-16

ఫోన్: 0884-2342125, సెల్: 9849031095

email: kedarisetti_2000@yahoo.com

website: www.preacherstrainingschool.com